



KUNSILL LOKALI TA' HAL QORMI (Città Pinto)

IT-TMINN KUNSILL

MINUTI SEDUTA NRU. 01

L-ERBGĦA, 3 TA' LULJU 2019

Il-Kunsill Lokali Itaqqa' nhar L-Erbgħa, 3 ta' Lulju 2019, fis-6.30 ta' filgħaxija fl-Uffiċċju Amministrattiv tal-Kunsill.

PREŻENTI (Għaxar Kunsilliera)

Jerome Caruana Cilia, Renald Falzon, Ralph Puli, Josef Christian Masini Vento, Donnha Barbara, Charlie Cuschieri, Daniel Ablett, George Muscat, Marvin Zammit, Sean Apap Meli, Martina Grech

TALBA

Id-*Chairman* Ralph Puli bħala l-aktar kunsillier anzjan skont l-artikolu 25 tal-Att dwar il-Kunsill Lokali, fetaħ il-laqgħa billi qal it-talba.

01/01 AĊĊETTAZZJONI TAL-ĦATRA TA' SINDKU

Id-*Chairman* Ralph Puli talab lill-Kunsillier Renald Falzon jekk jaċċettax il-ħatra ta' Sindku.

Id-Kunsillier Renald Falzon qara u iffirmit d-dikjarazzjoni ta' Aċċettazzjoni tal-Ħatra ta' Sindku.

Id-Kunsillier Renald Falzon ingħata l-ġurament tal-Ħatra tas-Sindku mill-Kummissarju għall-Ġustizzja Dr Martina Herrera.

Id-*Chairman* Ralph Puli iddikjara lil Renald Falzon Sindku ta' Hal Qormi.

Id-*Chairman* Ralph Puli ppreżenta u libbes l-Insinja ta' Sindku Renald Falzon.

Id-Sindku Renald Falzon irringrazzjat lill-Kunsilliera kollha preżenti u kompli jippresiedi l-laqgħa.

01/02 AĊĊETTAZZJONI TAL-ĦATRA TA' VIĊI SINDKU

Is-Sindku Renald Falzon staqsa lill-**Kunsillier Josef Masini Vento** jekk jaċċettax il-ħatra ta' Viċi Sindku.

Il-Kunsillier Josef Masini Vento qara u ffirmat d-dikjarazzjoni ta' Aċċettazzjoni tal-Ħatra ta' Viċi Sindku, u s-Sindku ddikkjarah bħala Viċi Sindku ta' Ħal Qormi.

Il-Kunsillier Josef Masini Vento ingħata l-gurament tal-Ħatra ta' Viċi Sindku mill-Kummissarju għall-Ġustizzja Dr Martina Herrera.

Il-Viċi Sindku Josef Masini Vento irringrazzja lill-membri kollha preżenti.

01/03 DISKORS TAS-SINDKU

Is-Sindku Renald Falzon, indirizza l-ewwel diskors tiegħu li jikkonsisti f'dan li ġejj:-

President tar-Reġjun, Sħabi Kunsilliera, Sinjura Segretarju Ezekuttiv u staff tal-Kunsill Lokali, Kleru taz-zewg Parrocchi, Mistednin distinti, Ċittadini Qriema
Grazzi minn qalbi tal-preżenza tagħkom illum, fl-ewwel Seduta ta' din il-legiżlatura tal-Kunsill Lokali ta' Ħal Qormi. Il-preżenza tagħkom illum timlini b'kuraġġ għall-ħidma li għandna quddiemna matul dawn il-ħames snin. Grazzi wkoll tmur lil Kav. Kanonku Dun Mario Mangion, li nawguralu għall-kariga l-gdida tiegħu, kif ukoll lill-Arcipriet Dun Ewkarist Zammit li laqgħu l-istedina tiegħi u kkonċelebraw il-Quddiesa li biha immarkajna l-bidu tal-ħidma ta' dan il-Kunsill.

Nħossni ferm onorat, emozzjonat u fl-istess ħin kburi li tajtuni l-fiducja tagħkom biex inservi bħala Sindku tal-Belt Pinto, belt li għandha post speċjali f'qalbi.

Ħal Qormi, Belt Pinto, fejn għext, trabbejt u llum qiegħed inrabbli familja ta' tliet t'itfal, flimkien ma' marti Carmen. Grazzi mill-qalb ta' din l-opportunità, u min-naħa tiegħi nwiedgħkom li b'umilta se nagħmel ħilti sabiex inkompli ntejjeb fuq il-ħafna tajjeb li diġa sar mis-Sindki u l-Kunsilliera li ġew qabilna, biex flimkien magħkom nkompli ngħollu l-isem ta' Ħal Qormi.

U hawnhekk ippermetuli nirringrazzja lis-Sindki u l-Kunsilliera kollha li servew qabilna, matul dawn il-25 sena kemm ilhom mwaqqfin il-Kunsill Lokali. Grazzi wkoll tmur lis-Segretarji Ezekuttivi li flimkien mal-istaff tal-Kunsill jagħmlu ħafna xogħol li ma jidhirx, u nassigurakom li mingħajr dawn il-persuni l-Kunsill Lokali ma jistax jopera.

Nixtieq ukoll nagħti merħba lit-tim sabiħ ta' Kunsilliera li ġew eletti, ħafna minnhom uċuħ godda, li flimkien se nkunu qed inservu matul dawn il-ħames snin. Flimkien se nkunu qedgħin naħdmu biex nassiguraw li nħallu lokalita' aħjar u isbaħ lill-uliedna, lil dawk li ġejjin warajna.

Iżda biex nagħmlu dan, aħna, il-Kunsill Lokali, rridu lir-residenti kollha jaħdmu magħna. Irridu lill-Għaqdiet Qriema kollha magħna, għaqdiet tal-festi, sportivi,

religjużi u ħafna oħrajn, biex flimkien inkomplu nsaħħu lis-Sports, il-Kultura u t-tradizzjonijiet Qriema. Irridu lir-residenti kollha, biex flimkien nagħmlu d-differenza li hemm bżonn. Dan kollu nistgħu nagħmluh, jekk inkunu magħqudin bħala Qriema u flimkien nfitxu dak li verament jgħaqqadna, l-isem ta' Ғal Qormi.

Flimkien, bħala Tim wieħed, irridu nassiguraw li nwettqu l-aspirazzjonijiet tar-residenti, se naħdmu għall-kwalita ta' ħajja aħjar, ambjent aktar nadif, kwalita' ta' arja aktar nadifa u ħafna aktar innizjativi favur Ғal Qormi u r-residenti Qriema.

Fejn jidhrol ambjent irridu nkomplu ntejbu s-servizzi li diġa qedgħin noffru, fejn jidhrol ġbir tas-skart, knis, ġbir ta' skart goff, tindif u tisbiħ ta' ġonna u ħafna aktar. Irridu nibdew kampanja edukattiva flimkien mar-residenti sabiex ikun hemm kooperazzjoni aħjar u inqas inkonvenjent għal kulhadd. Irridu insaħħu l-infurzar min-naħa ta' l-awtoritajiet konċernati fuq min illum qiegħed jabbuza, għax irridu tassew li jkollna Ғal Qormi aktar nadif.

Flimkien mal-Gvern Ċentrali riedu naħdmu fuq innizjattivi biex innaqqsu t-traffiku, speċjalment miċ-Ċentru tal-lokalita', biex b'hekk inkunu wkoll qegħdin innaqqsu t-tniġġis ta' l-arja, innizjattivi biex intaffu l-problema tal-parkeġġ.

Dan il-Kunsill huwa kommess li jaħdem id f'id mal-Gvern Ċentrali sabiex inkomplu ntejbu l-infrastruttura, permezz ta' wċuh godda lit-toroq tagħna, kemm fiċ-ċentru, kif ukoll fil-periferiji u fiz-zoni rurali. Għandna nkomplu bil-programm ta' manutenzjoni ta' bankini u fejn hu possibli jsiru bankini godda f'toroq li sal-lum m'hemmx.

Irridu naħdmu biex intejbu s-servizz ta' Trasport Pubbliku u nesploraw il-possibiltà ta' Transport Pubbliku alternattiv, servizzi godda li jaqdu l-ħtigijiet tar-residenti tagħna, speċjalment dawk anzjani.

Dan il-Kunsill irrid jaħdem id f'id mal-Gvern Ċentrali, biex ikollna soċjeta' aktar ġusta, aktar ħanina u nassiguraw li tingħata kull għajnuna biex ngħinu lil dik il-persuna li minħabba ċertu ċirkustanzi qed taqa' lura. U dan nistgħu nagħmluh billi nsaħħu u nagħtu priorità lill-edukazzjoni, nżiedu aktar korsijiet sussidjati mill-Kunsill Lokali, ntejbu s-servizzi li jipprovdu l-libreriji tagħna, insaħħu r-relazzjonijiet ma' l-iskejjel li għandna fil-lokalita u ħafna inizzjattivi oħra favur l-edukazzjoni, biex b'hekk ninkoragixxu lit-tfal u żgħażaġ tagħna jkomplu bl-istudji tagħhom.

Irridu naħdmu biex flimkien mal-Gvern Ċentrali nsaħħu s-servizzi tas-saħħa ġewwa l-lokalita tagħna, mhux biss ntejjbu, imma rridu nagħmlu pressjoni sabiex jiżdiedu s-servizzi li jiġu pprovduti fiċ-Ċentru tas-Saħħa li għandna ġewwa Ғal Qormi, biex verament isservi l-bżonnijiet tar-residenti Qriema. Flimkien mal-Gvern Ċentrali irridu niddiskutu biex ntejbu s-servizzi għall-anzjani tagħna u nesploraw il-possibiltajiet li jkollna aktar djar ta' l-anzjani ġewwa Ғal Qormi, bħal Dar Pinto, li nfetħet riċentament. Irridu ntejjbu s-servizzi ta' Day Care Centre li għandna mal-Binja tal-Kunsill għax verament nemmen li lill-anzjani tagħna irridu nagħtuhom l-aħjar u l-aqwa kura.

Dan il-Kunsill se jaħdem biex isiru aktar proġetti favur il-familji tagħna. Irridu naraw li l-familji tagħna jkollhom aktar spazji miftuħa, fejn ikunu jistgħu iqattgħu aktar ħin ta' kwalita' mal-għeżiež tagħhom. U hawnhekk nista ngħid li diġa tlaqna bi pjan biex isir tisbiħ fuq diversi ġonna, bil-possibiltà li noħolqu wkoll ġonna oħra, godda. Nistgħu

nsemmu ir-rigenerazzjoni tal-ġnien f'Misraħ Iż-Żebbuġ, proġett li qiegħed fis-stadju avvanzat, it-tisbiħ tal-ġnien fi Triq is-Sajf u Ġnien ġdid fi Triq Id-Deheb Fin, fiz-zona ta' Farżina u ħafna aktar proġetti favur il-familji tagħna, biex ngħinu fi tisħiħ tal-valuri tal-familja tagħna.

Irridu nibzġu wkoll għal wirt li ħallewna missirijietna. Għaldaqstant irridu nimbarkaw fuq pjan ta' restawr ta diversi opri sbieħ li għandna fit-toroq tagħna, fosthom diversi statwi. Fil-pjan immedjat għandna f'moħħna r-restawr tal-istatwa ta' San Gorg fi Triq il-Ħelsien, restawr tal-istatwa ta' San Guzepp fejn il-Vitorja, tal-Madonna ta' Lourdes fi Pjazza San Frangisk, kif ukoll in-niċċa ta' San Gwakkin fi Triq San Gwakkin, int u ħiereg għal by-pass ta' l-Imrieħel.

Irridu naħdmu wkoll fuq ir-restawr tal-Mitħna li għandna fi Triq il-Mitħna. Hemm ħafna xogħol x'isir li aħna lesti li nidħlu għalih b'ruħna u ġisimna sabiex nassiguraw li l-ebda waħda minn dawn l-opri ma tintilef, anzi titgawda aktar.

Irridu nkomplu naħdmu id f'id mal-għaqdiet tagħna biex l-għaqdiet jibqgħu b'saħħithom u jibqgħu attivi fis-soċjeta tagħna, u flimkien nkomplu norganizzaw attivitajiet biex nżommu ħajjin t-tradizzjonijiet u l-kultura tagħna l-Qriema. Aħna iffortunati li għandna għaqdiet ħajjin li dejjem għaddejjin, mogħnija b'zġgħazagħ mimlija b'ħafna saħħa, enerġija u entużjażmu u li jimlewna s-sena bl-attivitajiet. Determinati li nkomplu nagħtukom is-sapport, biex iva iżżommulna lil Ғal Qormi ħaj.

U għal dan kollu l-appell tiegħi fit-tmiem ta' dan l-ewwel diskors tiegħi, huwa wieħed. Kunu magħna. Aħna se nkunu hemm għal kull Qormi u Qormija, flimkien se noħolmu u naħdmu għal Ғal Qormi aħjar, flimkien irridu nagħmlu d-differenza, għax verament irridu l-gid lilkom r-residenti Qriema, għax Ғal Qormi qiegħed f'qalbna, flimkien nkomplu naħdmu biex nkomplu nogħlu l-isem ta' Ғal Qormi.

01/04 MOZZJONI - ҒIN TAS-SEDUTA

Is-Sindku Renald Falzon stiednet qbil fil-Kunsill sabiex is-Seduta tibda ssir kull l-ewwel Tnejn tax-xahar u għal dan il-għan ressqet din il-mozzjoni.

“Nipproponi li x-xogħol tal-Kunsill (Seduti) għandu jsir kull l-ewwel Tnejn ta' kull xahar fis-6.30 ta' filgħaxija.”

Il-Kunsilliera kolla prezenti issekondaw din il-mozzjoni .

Il-Kunsill approva b'mod unanimu.

01/05 ASSENJAZZJONI TAR-RESPONSABBILTAJIET LILL-KUNSILLIERA

Is-Sindku Renald Falzon ressqet l-assenjazzjoni tar-responsabbiltajiet lill-Kunsilliera u dan wara li kkonsultat ma' kull wieħed u waħda minnhom.

Renald Falzon (Sindku)

- Infrastruttura u progetti
- Relazzjonijiet Pubblici
- Kultura
- Publikazzjonijiet tal-Kunsill
- Media
- Reklamar

Jerome Caruana Cilia

- Innovazzjoni
- Ricerka
- Benessere tar-residenti

Ralph Puli

- Turizmu
- Integrazzjoni socjali

Josef Masini Ventu (Vici Sindku)

- Qasam Socjali
- Edukazzjoni
- Skejjel
- Libreriji
- Korsijiet
- Kampanji edukattivi

Donnha Barbara

- Ambjent
- Indafa
- Inizjattivi u edukazzjoni ambjentali
- Studju fuq tniggis
- Ghaqdiet Ambjentali
- Gonna / Spazzji miftuha / Widien / Kampanja.
- Sanita

Daniel Ablett

- Sports
- Attivitajiet
- Kampanja Edukattiva favur l-ezercizzju fiziku
- Facilitajiet sportivi
- Ghaqdiet sportivi

Marvin Zammit

- Raprezentant Gal Xlokk
- Fondi Ewropej
- Inizjattivi u servizzi favur il-Kummerc
- Inizjattivi favur persuni b'dizabilita
- Sotto kumitat – persuni b'dizabilita

Charlie Cuschieri

- Harsien ta' l-annimali
- Attivitajiet relatati ma' l-animali
- Facilitajiet ta' l-annimali
- Edukazzjoni relatata ma' l-animali. (Trobija, drittijiet, rispetti)

George Muscat

- Kommunitajiet.
- Progetti relatati ma' kommunitajiet.
- Fondi relatati ma' kommunitajiet

Sean Apap Meli

- Anzjani
- Day Care Centre
- Infurzar – LESA / Pulizija
- Customer Care

Martina Grech

- Zghazagh u tfal
- Relazzjonijiet Internazzjonali
- Gemeleggi
- Tecknologija u Informattika

Is-Sindku Renald Falzon stieden lill-Kunsillier Jerome Caruana Cilia, bħala Minority Leader jagħmel diskors tal-okkażjoni.

“Ippermettuli nieħu spun minn dak li ntqal waqt l-omelija tal-Quddiesa. Kif qal sew l-Arċipriet huwa mportanti li l-membri kollha jżommu quddiemhom għajnejhom, il-ġid tar-residenti u dak kollu li jagħmilna Qriema. Huwa mportanti li l-Kunsill jaħdem f'għaqda u armonija sabiex inkomplu nibnu fuq dak kollu li ħallewlna ta' qabilna. Min-naħa tiegħi nirringrazzja lil dawk kollha li servew fil-Kunsill qabilna u nwiegħed li se nkompli naħdem sabiex inwassal il-vuċi tar-residenti. Grazie”

01/06

AĠĠORNAMENT

Kien maqbul li l-laqqgħa li jmiss tinżamm fl-istess nhar tat-Tnejn 5 t'Awwissu 2019 fis-6.30p.m.

Il-laqqgħa ntemmet fis-7:30 ta' fil-għaxija.

IFFIRMATI

Renald Falzon
Sindku

IFFIRMATI

Karen Camilleri
Segretarju Eżekuttiv

Minuti approvati lllum 5 ta' Awwissu 2019.